

BUQAR GHAZIZ

Fl-ewwel jiem tas-sajf l-ieħor, waqt li x-xemx kienet toqrob sabiex tinheba' wara x-xefaq, Anni, xbejba bidwija, kienet tkun minduda fuq wiċċ ta' blata tgħasses merħla mogħoż jirgħu fuq l-irqajja nebbieta ta' xagħra ekejkna.

Kif kienet tkun hekk imxaħħa kull tant tgħanni, kull tant tmelles u tkellem lil ħbiebha li jersqu lejha, darba waħda, hija semgħet ħsejjes ta' mixi wrajha. Ħarset l-ura u riesaq għal fuqha sabet żagħżuġħ. Minn fuqu għajnejha ma neħħithomx sakemm, mixruba fiha nfisha bil-gmiel ta' surtu u ta' ħwejġu, b'misthija liema bħalha qamet bil-wieqfa u wiċċha fil-ħin baxxiet.

"Xbejba, mnejn nikseb ftit ilma nadif għaliex inħossni mejjet bil-għatx?" saqsiha l-barrani b'lehen li daħlilha f'qalbha.

B'eagħliqa minn ta' rasha Anni wrietu li tridu jmur magħha. Iż-żagħżuġħ malajr obdiha. Bi ftit mixi huma waslu quddiem għiebja ta' għandar waħdieni. Mingħajr kliem hija mliet barmil ilma kiesaħ, daħlet tigri ġewwa ġġib buqar żgħir li kellhom merfugħ u ħaslitu mill-għabra. Inbagħad imlietu bl-ilma u newlitu liż-żagħżuġħ b'id imregħda, b'għaxxa ta' wiċċ samrani, b'għajnejn kbar u suwed tuta jleqqu bid-dija ħamranija ta' nżul ix-xemx, b'xoŧtejn ħomor qrolla u b'qalb trid tinqasam bit-taħbit.

Bilkemm huwa leħaq taffa' l-ghatx li kellu li ma tahieq il-lejl it-tajjeb. Anni, kollha mqanqla, qagħdet tarah jithbiegħed; u għad illi min jaf fejn kien mar, id-dehra tiegħu u leħnu kienu baqgħu magħha.

"Kemml-il-mniegħel sejra ddewwem dawk il-mogħoż barra?" instemgħet tidwi l-mistoqsija mbaqbqa ta' missierha hu u diegħel għall-għaxa tiegħu.

Anni nħasdet u beżgħet; u f'hin qasir kellha ssewwi u-nuq-qas tagħha.

Malli kiolet marret torqod wisq ħusbienu. Qrib nofs il-lejl hija stembħet, gamet fil-hin, qabdet il-buqar u ħarget tghaġġel bih lejn il-ġiebjja. Izda mita ma' darha ma sabitx għajr żiffa hafifa, hemda u dalma miksura biss mid-dawl mithiel tal-kwiekeb, tghallmet illi l-bniedem joħlom.

Hija reggħet daħlet il-ġewwa u mhawda bl-ewwel ħolma tagħha u mfixkla bl-inħir qawwi ta' missierha, issoktat, il-lejl tghannaq u tbus il-buqar.

Ma' tul il-jiem taħseb u ma' tul il-ljeli toħlom fuq il-bniedem li mess il-buqar b'idejh, iż-żagħżuġha bidwija għaddiet ix-xhur ta' bejn is-sajf u x-xitwa; xhur li temmulha s-sikta ta' moħha u ta' qalbha u li fihom il-buqar għaziż infexxet tqim bil-ġenn.

Missierha u ommha ndunaw bil-bidla tagħha; ukoll rawha kemm-il-darba bl-imbierak buqar f'idejha. Għodwa waħda, wara li kienu xebgħu jsejħulha għall-għaziq, daħlu jfittxuha fil-għorfa. Hemm kienu sabuha bil-qegħda f'rokna belhāna tħares lejn il-buqar. L-omm, fgata f'demmha, ħatfet it-tifikira ta' bintha u dlonk sabbitħa ma' l-art

"X'tak għalih minn xi tliet xhur il-hawn, anqas li saħħrek?" ried ikun jaf missierha.

"Hekk...hekk, issa żgur ma titlifx żmien aktar fuqu...isa imxi aghżaq," qabżet ommha.

Anni ma wigbithom xejn għajr ilfiq ta' qsim il-qalb. Hekk imbikkija hija ġabret il-bieċiet, eghżez minn ġawhar għaliha, u ħarget tigrī talbihom xi mkien imwarrab.

Ġimagħtejn wara ommha lemħitha ħdejn borg ġebel bil-fdal tal-buqar f'ħogorha. Anqas kien għadda jum ieħor li Anni ma sabitx il-moħba tagħha battāla. Miskina, kif ħasset bħal id tal-hadid tagħsilha qalbha, kif infexxet fi tnehida twila, xhin gelgul ta' dmugħ ħareġ minn għajnejha.

Oh xbejba minsija ġor-raba' kemm fiabbejt u kemm qimt waħdek għal xejn, biex iż-żagħżuġ li kebbsek bl-imħabba ma fehemx il-ġieħ u s-sbuhija tiegħek; u biex fl-aħħar dawk ta' darek firduk għal dejjem mill-buqar għaziż li kienlek il-faraġ tas-sajfa qalbek.